

مگر نہیں سوچتے کہ انہوں نے خود جو حوالے پیش کئے ہیں ان کا اپنا پیش کیا ہوا مصرعہ ان کی اپنی ذات پر صادق آتا ہے۔ ضروری ہے کہ ان کے پیش کئے ہوئے نکات کا محققانہ تجزیہ کیا جائے۔ ورنہ نئی نسل کے گمراہ ہو جانے کا خدشہ ہے لہذا چند حوالہ جات جو راقم کے مطالعہ میں ہیں وہ انہیں پیش کرنے کی جسارت کرتا ہے۔

تعلیمی خدمات | جناب عشرت رحمانی فرماتے ہیں کہ "سرسید کی تعلیم حضرت شاہ عبدالعزیز محدث دہلوی کے زیر اثر ہوئی۔ جہاں انہوں نے علوم متداولہ کی تکمیل کر کے سند فضیلت حاصل کی" اگر ان کے سب سے بڑے معتقد اور سوانح نگار جناب الطاف حسین حالی کی حیات جاوید سے اس کی تردید میں تفصیل پیش کی جائے تو بات طوائف کر جائے گی۔ میں فاضل مضمون نگار سے درخواست پیش کروں گا کہ وہ اس سلسلے میں اپنے دعوے کی حاکمیت میں کوئی مستند حوالہ پیش کریں۔ انہوں نے جس کتاب کا حوالہ دیا ہے وہ ایک مضمون نگار کی ایک ملکی سی مشق ہے اور کچھ نہیں اس کے جواب میں حیات جاوید سے صرف ایک فقرہ پیش خدمت ہے۔ "انہوں (سرسید) نے قدیم یا جدید کسی طریقہ میں پوری تعلیم نہیں پائی" (حیات جاوید حصہ دوم ص ۷۴)

جناب ابوسلمان نے اپنے مقالے میں ایک جملہ لکھا ہے کہ "وہ سرسید ہی تھے جنہوں نے اردو میں سائنسی تراجم کی تحریک کو ختم کر دیا تھا" اس پر تبصرہ کرتے ہوئے مضمون نگار لکھتے ہیں کہ:

"یہ بے پروی حضرت شاہ جہاں پوری کو کس ذریعہ سے نا تھا آئی۔ ورنہ آج تک کسی مستند تحریری بیان سے تو اس کا کوئی ثبوت نہیں ملتا"۔ لیجئے، اس سے متعلق سرسید کے اپنے الفاظ ملاحظہ فرمائیے۔

"میں کہتا ہوں کہ پنجاب کے لوگوں کا یہ خیال ہے کہ وہ ان جدید علوم کو اپنی زبان کے ترجموں سے حاصل کر لیں گے اور یہی بنا مشرقی زبان کی یونیورسٹی قائم کرنے کی ہوئی۔ مگر میں آپ کو بتانا ہوں کہ میں ہلا شخص ہوں جس کے خیال میں بیس بائیس برس قبل یہی بات آئی تھی۔ میں نے صرف اس کو خیال ہی نہیں کیا تھا بلکہ کر کے دکھایا اور آزما یا تجربہ کیا، سائنٹیفک سوسائٹی قائم کی جواب تک زندہ ہے اس میں یہی کام شروع کیا تھا تاکہ علوم و فنون کی کتابیں اپنی زبان میں ترجمہ ہو کر قوم کی تعلیم کے لئے شائع کی جائیں۔ مگر بعد ترجمہ کے معلوم ہوا کہ ان جدید علوم کا ترجمہ کر کے اپنی قوم کو بھلانا ممکن ہے" (مکمل مجموعہ لکچر ز و اسپچز ص ۳۰۱)

سائنسی تراجم کی تحریک کو سرسید اپنی غلطی تسلیم کرتے ہیں۔ اپنی تحریک کے بیان اور پھر اس غلطی کے اعتراف میں ان کے الفاظ درج ذیل ہیں:-

"میں اقرار کرتا ہوں کہ میں وہی شخص ہوں جس نے سب سے پہلے اس بات کا گمان کیا تھا کہ یورپین علوم کا ورنیکل زبان کے ذریعہ سے تحصیل کرنا ملک کے حق میں زیادہ سودمند ہو گا۔ میں وہی شخص

ہوں جس نے لارڈ میکالے کے منٹ ۱۸۳۵ء پر نکتہ چینی کی غلطی کو انہوں نے مشرقی تعلیم کے نقص کو ظاہر کیا اور مغربی علوم پر توجہ دلائی۔ اور اس بات کے خیال کرنے سے قاصر رہا تھا کہ دینی زبان کی وساطت سے یورپین علوم کی اشاعت اہل ہند کو کوئی فائدہ پہنچا سکتی ہے یا نہیں؟ میں نے اپنی رائے کو صرف بیان ہی پر محدود نہیں کیا۔ بلکہ اس کو عمل میں لانے کی کوشش کی۔ بہت سے مباحثے مختلف جلسوں میں کئے۔ اس مضمون پر متعدد رسالے اور مضمون لکھے۔ لوکل اور سپریم گورنمنٹ کو غرضداشتیں بھیجیں اور اسی غرض سے ایک سوسائٹی موسوم بہ سائنٹیفک سوسائٹی علی گڑھ قائم کی گئی۔ جس نے کئی علمی اور تاریخی کتابوں کا انگریزی سے وزیکر زبان میں ترجمہ کیا مگر انجام کار میں اپنی رائے کی غلطی کے اعتراف سے باز نہ رہ سکا۔ (حیات جاوید حصہ اول ص ۲۳۶)

ایک موقعہ پر فاضل مضمون نگار دارالعلوم علی گڑھ کے متعلق سر سید کے اپنے الفاظ کو بڑی چابکدستی کے ساتھ مقالہ نگار کا تبصرہ قرار دیتے ہوئے لکھتے ہیں:-

”مختصراً ابوسلمان صاحب سر سید اور علی گڑھ کی تعلیم و تحریک کا نتیجہ نکالتے ہیں کہ دارالعلوم سر سید کے دارالعلوم علی گڑھ کے قیام کا یہ مقصد کہ مسلمان نوجوانوں کو ذہنی، علمی و اخلاقی اور جدید سائنسی تعلیم دی جائے گی محض غلطی تھا ورنہ کالج کے قیام سے سر سید کا اصل مقصد لارڈ میکالے کے مقاصد تعلیم کی تکمیل تھا۔ میکالے نے کہا تھا کہ تعلیم کا مقصد ذہن و فکر کے لحاظ سے انگریزیت پیدا کرنا ہونا چاہئے۔ خواہ مذہب کی رو سے وہ ہندو یا مسلمان کہلائیں۔ مگر باعتبار مذاق اور رائے و فہم کے انگریز ہوں۔“

اس کے جواب میں سر سید نے ایم اے او کالج کے قائم کرنے کے اس باب اور مقاصد جو اپنی تحریر نوشتہ ۱۸۸۲ء میں بیان کئے تھے۔ ان کا متعلق اقتباس ملاحظہ فرمائیے:-

”اصل مقصد اس کالج کا یہ ہے کہ مسلمانوں میں عموماً اور بالخصوص اعلیٰ درجہ کے مسلمان خاندانوں میں یورپین سائنس اور لٹریچر کو رواج دے۔ اور ایک ایسا فرقہ پیدا کرے جو انہوں نے روئے مذہب کے مسلمان اور اندرونی خون اور رنگ کے ہندوستانی ہوں۔ مگر باعتبار مذاق اور رائے و فہم کے انگریز ہوں۔“ ڈائریس اور اسپیشل متعلق ایم اے او کالج مرتبہ نواب محسن الملک دیباچہ

سر سید لارڈ میکالے سے اس قدر متاثر تھے کہ انہوں نے جا بجا ان کے نظام تعلیم کو خراج تحسین پیش کیا ہے۔ اور بعض جگہ انہیں ”لارڈ میکالے مرحوم“ اور ”خدا سے بہشت نصیب کرے“ کے الفاظ سے بھی مخاطب کیا ہے۔

مذہبی اعتقادات | جہاں تک سرسید کے مذہبی اعتقادات کا سوال ہے اس پر ایسا دلیل بحث درکار ہے۔ مختصر ان کے چند عقائد شیخ محمد اکرم کے حوالے سے درج ہیں :-

”مسیح جان، اجماع اور ملائک کے وجود سے انکار حضرت عیسیٰ کے بن باپ کے پیدا ہونے یا زندقہ اس کا منہ پر جانے سے انکار حضرت عیسیٰ و حضرت موسیٰ کے معجزات سے انکار وغیرہ وغیرہ۔ سرسید نے اپنے وقت کا بڑا حصہ ان عقائد و خیالات کی تفصیل میں صرف کیا ہے، (موج کوثر مبلوہ فیروز سنہ ۱۳۱۰) سرسید کے معجزات سے انکار کے بارے میں حالی رقم طراز ہے۔

”حضرت موسیٰ اور حضرت عیسیٰ اور تمام انبیاء سابقین کے قصوں میں جس قدر واقعات بظاہر خلاف قانون فطرت معلوم ہوتے ہیں جیسے یہ بیضا، عصا کا اڑنا، باریں جانا، فرعون اور اس کے لشکر کا غرق ہونا، خدا کا موسیٰ سے کلام کرنا، پہاڑ پر عیسیٰ ہونا، گنوسالہ سامری کا بولنا، ابر کا سایہ کرنا، منیٰ و سلویٰ کا انرا یا عیسیٰ کا گھوارہ میں بولنا، خلق طیر، اندھوں اور کورہیوں کو چیک کرنا، مردوں کو زندہ کرنا، ماندہ کا نر دل وغیرہ وغیرہ ان کی تفسیر میں جو کچھ سرسید نے لکھا ہے وہ غالباً پہلے کسی مفسر نے نہیں لکھا۔“ (حیات جاوید حصہ دوم ص ۲۶۵)

بمقابل مشن انکار سے لکھا ہے کہ اگر مسلمان عداوت نے مولانا حالی کے حوالے سے سرسید کے دینی عقائد اور دوسرے اہل علم علی گڑھ کی تحریک کی مخالفت میں جو کچھ لکھا ہے وہ موصوف کا ذاتی نظریہ ہے جس کے لئے انہوں نے حالی پر غلط الزام لگایا ہے۔ اس کے جواب میں حالی کے اپنے الفاظ سرسید کی مذہبی جذبات کے معترف ہونے کے باوجود ان کی تفسیر کے متعلق ملاحظہ فرمائیں۔

”سرسید نے اس تفسیر میں جا بجا ٹھوکریں کھائی ہیں۔ اور بعض مقامات پر ان سے نہایت کڑی

تغزیبیں سرزد ہوئی ہیں۔“ (حیات جاوید حصہ اول ص ۲۳۲)

ایک اور جگہ حالی لکھتے ہیں :-

”اس بات سے انکار نہیں ہو سکتا کہ آخر عمر میں سرسید کی خود رائی یا جو دثوق کہ ان کو اپنی رائی پر تھا وہ خدا و تعالیٰ سے متجاوز ہو گیا تھا۔ بعض آیات قرآنی کے وہ ایسے معنی بیان کرتے تھے جن کو سن کر تعجب ہوتا تھا کہ کیونکر ایسا عالی دماغ آدمی ان کمزور اور بودی تاویلوں کو صحیح سمجھتا ہے ؟ ہر چند کہ ان کے دوسرے ان تاویلوں پر ہنستے تھے مگر وہ کسی طرح اپنی رائے سے رجوع نہ کرتے تھے۔“

(حیات جاوید حصہ دوم ص ۵۲۲)

ایم اے اوکلیٹ علی گڑھ کے نتائج پر تبصرہ کرتے ہوئے حالی لکھتے ہیں۔

”ان تمام کتب سے محمد ان کا لکھ کی کوئی خصوصیت ظاہر نہیں ہوتی۔ جس کی رو سے اس کو ہندوستان کے کالجوں پر ترجیح دی جاسکے۔ یا اس کو مسلمانوں کے حق میں زیادہ مفید سمجھا جائے۔ سو اس کے کمال کا لکھ میں ہندوستان کے اور کالجوں کی نسبت مسلمان طلبہ کی تعداد کسی قدر زیادہ پائی جاتی ہے۔ کوئی تنازعہ تعلیم اور تہذیبی تعلیم کے لحاظ سے محسوس نہیں ہوتا۔ نہ یہاں کے طالب علموں کے ایک فضیلت اور تعلیمی لیاقت میں اور کالجوں کے طلبہ پر کوئی عریض فوقیت دکھائی دے۔ اور نہ یہ ثابت کیا ہے کہ یونیورسٹی کے نتائج امتحان میں اس کا لکھ کے تعلیم یافتہ بہ نسبت دیگر کالجوں کے زیادہ کامیاب ہوتے ہیں۔“ (حیات جاوید حصہ دوم ص ۸۴)

جناب ضیون نگار نے فاضلین ملی لکھ کے جو چند معروف نام گنوائے ہیں اس کے متعلق صرف اس قدر عرض کر دینا کافی ہے کہ اس قسم کے استثناء ہر جگہ ہوا کرتے ہیں۔ ہمارے تمام پنجابی قوم ملی لکھ کے تربیت یافتہ نہیں۔ ان میں ڈھیر دن تعداد عیسائی اور غیر مسلم درس لکھوں کے علاوہ گم نام تہذیبی اداروں سے سند و فضیلت حاصل کرنے والوں کی بھی ہے۔ راقم نے دیال سنگھ کالج کے مسلمان طلبہ کی ایک کثیر تعداد کو تحریک پاکستان کے ہراول دستہ میں مستعد پایا۔ گا۔ اس کا کہیڑ نہ دیال سنگھ آنجہانی کو جاتا ہے اور نہ دیال سنگھ کالج کو۔ اس زمانے میں ایک تحریک چلی۔ جس درس گاہ میں مسلمان طلبہ کی تعداد زیادہ تھی وہ مشہور و معروف ہو گئے اور دوسروں کی فراموش کر دی گئیں۔

سیاسی عزائم۔ انگریز پرستی کا طبعی وار | سر سید کے سیاسی عزائم کے متعلق بات کرتے ہوئے جناب

عشرت رحمانی خود کو بہت بڑا مورخ ثابت کرنے کی کوشش کرتے ہیں۔ راقم کے مطالعہ میں ۱۸۵۷ء کے بارے میں ان کی دو کتابیں ہیں۔ ان میں جہاں کہیں سر سید کی انگریز پرستی کے ذکر کا موقع آتا ہے وہ اسے جلدی سے سمیٹنے کی کوشش کرتے ہیں۔ یا مضحکہ خیز تاویلوں کا سہارا لیتے ہیں۔ یا پھر اس کا ذکر مکمل طور پر گول کر جاتے ہیں۔ ستم کی انتہا یہ ہے کہ اپنے خیالات کی حمایت میں وہ ایک تاریخی مسند کے حوالے پیش کرتے ہیں جس کی قوم کی انگریز نوازی ضرب المثل ہے۔

راقم یہ عرض کئے بغیر نہیں رہ سکتا کہ کتاب میں ہر شخص لکھ سکتا ہے۔ مگر تحقیق میں سفر کھانا ہر شخص کے بس کی بات نہیں۔ بغیر تحقیق کئے کتابیں لکھنے یا ایک مفروضہ کو فیصلہ کن انداز میں سامنے رکھ کر تحقیق کرنے سے وہ تضاد بیانی جنم لے گی جو جناب عشرت رحمانی کی کتابوں اور تحریروں میں موجود ہے۔ جس کے ذکر کے لئے ایک دفتر درکار ہے۔ اگر تاریخی واقعات لکھنے سے پہلے وہ اس موضوع پر اپنے امام سر سید کی آراء بھی ملاحظہ فرمالتے تو انہیں اپنے تعصبات کا خنجر اندازہ ہو جاتا۔ اختصار کو مد نظر رکھتے ہوئے چند مقامات

کا ذکر کروں گا جس سے ان کی تحسیروں کی "صدافت" پر ایک ملکی سی روشنی پڑے گی۔
اپنے مضمون میں جناب عشرت رحانی بغیر کسی حوالہ کے علامہ شبلی سے ایک واقعہ منسوب کرتے ہوئے
ان کا جواب لکھتے ہیں:-

۴ ڈاکٹر ہنٹر نے ایک کتاب "ہمارے ہندوستانی مسلمان" لکھ کر حکومت کو اسلامیان ہند سے برگشتہ کرنے
کی نہایت منظم و مذہب مہم جاری کی۔ اس میں اس نے ایک سوال کیا کہ "اے علماء تحقیقین شرع اسلام تمہاری
اس معاملہ میں کیا رائے ہے کہ اگر کوئی مسلمان بادشاہ ہندوستان پر ایسے وقت میں حملہ کرے جب کہ وہ انگریزوں
کے قبضہ میں ہے تو اس ملک کے مسلمانوں کو انگریزوں کی امان ترک کرنی اور اس غنیم کی مدد کرنی جائز ہے یا نہیں؟"
اس سوال کے جواب میں ملک کے تمام علماء خاموش رہے۔ لیکن سرسید نے فوراً ایک مضمون کے ذریعہ جواب
دیا۔ انہوں نے پہلے اسلام اور مسلمانوں کے دینی عقائد پر ایک اصولی بحث کی۔ اور اپنے مضمون کے آخر میں صاف
صاف کہہ دیا کہ "فی الوقت کوئی مسلمان یہ بات نہیں کہہ سکتا کہ کسی بڑے ملکی ہنگامہ میں کل قوم کا کیا حال ہوگا
میں یقین کرتا ہوں کہ ایسی حالت میں مسلمان وہی کریں گے جو ان کی سیاسی و ملی حالت اس وقت ان سے کرائے گی۔"
"کڑوا کڑوا تھو تھو میٹھا میٹھا چپ" کے مصداق اس حوالہ میں سے اہل حصہ کس نے اڑایا جناب
مضمون نگار اس پر بہتر روشنی ڈال سکتے ہیں۔ اس حصہ کو اڑا دینے سے اہل حوالہ کا مطلب مگر اہل حد تک بدل
جاتا ہے۔ اگر جناب مضمون نگار نے ڈاکٹر ہنٹر کے جواب میں سرسید کا مضمون نہیں پڑھا تو میں ان کی اطلاع کے
لئے سرسید کے مطبوعہ مضمون ۸۷۲، ۸۷۳ سے متعلقہ اقتباس پیش کرتا ہوں۔

"میں ڈاکٹر ہنٹر صاحب کے سوال کا یہ جواب دیتا ہوں کہ انگریزوں کی امان سے علیحدہ ہونا اور غنیم
کو مدد دینا کسی حالت میں کسی مسلمان کا مذہبی فریضہ نہیں ہے۔ اور اگر وہ ایسا کریں تو
گنہگار خیال کئے جائیں گے۔ کیونکہ ان کا یہ فعل اس پاک معاہدہ کو توڑنا ہوگا جو رعایا اور حاکم
کے درمیان ہے۔ اور جس کی پابندی مرنے دم تک مسلمانوں پر فرض ہے البتہ میں یہ نہیں کہہ سکتا
کہ اگر آئندہ کوئی مسلمان یا اور بادشاہ ہندوستان پر حملہ کرے تو اس صورت میں باعتبار عمل درآمد
کے ٹھیک ٹھیک مسلمان کیا کریں گے۔ کیونکہ وہ شخص حقیقت میں نہایت دلیر ہے۔ جو اپنے دینی حقوق
اور رشتہ داروں کے سوا عام شخصوں کی طرف سے بھی کچھ جواب دینا مشکل ہے چنانچہ جو ملکی
لوائیاں انگلستان میں ہوئی ہیں ان میں باپ بیٹوں سے اور بھائی بھائی سے لڑے تھے۔ پس
کوئی شخص یہ بات نہیں کہہ سکتا کہ کسی بڑے ملکی ہنگامہ میں کل قوم کا کیا حال ہوگا۔ میں یقین کرتا
ہوں کہ ایسی صورت میں جو کچھ مسلمانوں کو اپنی ملکی حالت کے لحاظ سے مصالحت معلوم ہوگی اُس

پر وہ عمل کریں گے خواہ وہ حالت ان کے موافق ہو یا نہ ہو۔

مناسب معلوم ہوتا ہے کہ جناب عشرت رحمانی کی کتابوں سے چند اقتباسات پیش کئے جائیں جن میں وہ اپنے امام سر سید سے ایک بہت بڑے قومی مسئلہ میں متصادم اور متضارب نظر آتے ہیں مگر انشاہ داری کا کمال ہے کہ اس کے باوجود وہ ان کے دفاع میں ہمہ تن مصروف دکھائی دیتے ہیں۔ یہ صرف ان پر ہی منحصر نہیں فیس کا مقام ہے کہ ہمارے نصاب تعلیم سے متاثر اکثر مورخ جب سر سید کے سیاسی خیالات کا ذکر کرتے ہیں تو ۱۸۵۷ء کے بعد مسلمانوں کی زبوں حالی کا نقشہ کھینچ کر ان کے ہر فعل کو جائز قرار دیتے ہیں۔

”اسباب بغاوت ہند“ میں لکھا ہے۔ اور اس کے متعلق سر سید سے باز پرس نہ ہونے میں کیا مصلحت کا رفرما تھی؟ اس میں کیا حوصلہ ہندی دکھائی گئی ہے۔ اس کا ذکر ایک مکمل مسلمان کا متقاضی ہے۔ اور انٹاراللہ کبھی اس کا بھی موقع میسر آجائے گا۔ سوال یہ ہے کہ ۱۸۵۷ء کے دوران سر سید احمد خان نے کیا کردار ادا کیا؟ ”سرکشی ضلع بجنور“ میں خود سر سید نے اس کا نفسیاتی تذکرہ کیا ہے کہ کس طرح مسلمانوں کے خلاف انگریزوں سے باقاعدہ خفیہ خط و کتابت میں مصروف رہے۔ اور جناب آزادی کو ختم کرانے میں انگریزوں سے کیا کیا سازشیں کیں؟ بجنور میں ہندوؤں سے مسلمانوں کو کس طرح مروایا۔ اور جب مسلمانوں کو اس حال تک پہنچا دیا تو ان کے خیر خواہ بن کر رونے دھونے کے فرائض انجام دینے لگے۔

۱۸۵۷ء کے بعد کے حالات سیاسی مصلحت کے طور پر انگریزوں سے مفاہمت کے خواہاں توجہ و تفسیر لیکن اس سے بنیادی اصول تو ختم نہیں ہو جاتے۔ اس کے بعد سر سید ساری عمر قرآنی تفسیر کے ذکر میں ہندی مسلمانوں کو مذہباً انگریزوں کی اطاعت کی تلقین کرتے رہے۔ اور ان کی تعریف میں زمین آسمان کے قلابے ملاتے رہے انہیں کوئی حق نہیں پہنچتا تھا کہ ۱۸۵۷ء کے مسلمان مجاہدوں کو ”حرام زادہ“ کہیں اور ۱۸۵۷ء کے واقعات کے لئے ناکس حرامی۔ بے ایمانی، حرام زدگی جیسے مکروہ الفاظ استعمال کریں۔

واضح رہے کہ یہ الفاظ صرف بوٹ مار کرنے والوں کے لئے استعمال نہیں کئے گئے بلکہ اجتماعی طور پر کہے گئے ہمارے مورخ اس معاملہ میں وقت کا تقاضا، اور ”وقتی مصلحت“ جیسے الفاظ استعمال کر کے نئی نسلوں کو گمراہ کرنے کی کوشش کرتے ہیں۔ جناب عشرت رحمانی کی ”۱۸۵۷ء کے مسلمان مجاہد“ کے مقالے میں اس سے پیشتر ایک صدی قبل سر سید ”لائل محمد نزاآت انجریا“ شائع کر چکے ہیں جسے ”۱۸۵۷ء کے مسلمان غدار“ کے عنوان سے موسوم کرنا زیادہ مناسب ہے۔ اس میں سر سید نے ان مسلمان غداروں کا تذکرہ بڑے فخر سے بیان کیا ہے۔ جنہوں نے انگریزوں کی حمایت میں جان دینے سے بھی دریغ نہ کیا اور انعام و اکرام سے نوازے گئے۔ جناب عشرت رحمانی اپنی کتاب میں جنہیں ”مجاہد“ کہہ کر مخاطب کرتے ہیں سر سید انہیں انتہائی غیر اخلاقی الفاظ کے ساتھ یاد

کرتے ہیں۔ لیکن چند مجاہدین جن کا ذکر جناب عشرت رحمانی کی کتاب میں موجود ہے ان کے متعلق سر سید کے تاثرات ملاحظہ فرمائیں۔

- ✱ جنرل نجات خاں کو باغیوں کا سرفتمہ (ڈاکٹر ہنٹر کے جواب مضمون میں مد ۲۳) لکھا۔
- ✱ نواب خان بہادر خاں کو بے ایمان اور ناکس حرام (سرکشی ضلع بجنور) اور بد ذات (ایضاً مد ۲۳) لکھا۔
- ✱ جنرل محمود خاں نجیب آبادی کو کم بخت (سرکشی مد ۲۳) اور ظالم (ایضاً مد ۲۴) لکھا۔ اس کے علاوہ کتاب میں جا بجا اسے محمود خاں کی بجائے نام محمود خاں لکھا ہے۔
- ✱ جسٹس خاں کو بد ذات (سرکشی مد ۲۶) اور بد نیتی اور فساد کا پتلا (ایضاً مد ۶۱) لکھا۔
- ✱ مارے خاں کو حرام زادہ (سرکشی مد ۱۱۵، ۱۳۶) قدیمی بد معاش (ایضاً مد ۳۹) پکا بد معاش (ایضاً مد ۶۱) بے رحم (ایضاً مد ۱۱۵) اور مفید (ایضاً مد ۹۰) لکھا۔
- اب ۱۸۵۷ء کے متعلق مزید ارشادات ملاحظہ فرمائیں۔
- ✱ ۱۰ مئی ۱۸۵۷ء کو میرٹھ چھاؤنی سے دیسی فوج نے ان بے اعتدالیوں کے خلاف نعرہ بجا د بلند کیا (د ۱۸۵۷ء کے مسلمان جاہد مد ۱۳)
- ✱ سر سید فرماتے ہیں: "میرٹھ میں جو فساد اور ناکس حرامی دسویں مئی ۱۸۵۷ء کو ہوئی (سرکشی مد ۵) عشرت رحمانی لکھتے ہیں: "اس جنگ آزادی یا جہاد حریت کا آغاز مسلمانوں کی قیادت میں ہوا مسلمان جاہد صفحہ ۱۳)
- ✱ سر سید فرماتے ہیں: "غدر میں کیا ہوا؟ ہندوؤں نے شہر کیا مسلمان دل جلے تھے وہ سچ میں کود پڑے، (حیات جاوید حصہ اول مد ۲۸۱)
- ✱ عشرت رحمانی لکھتے ہیں: قوم و ملک کے مجاہدین علماء، فضلاء اور شیر دل بہادروں نے عزم و عمل، شجاعت و استقامت کے بے مثال کارنامے انجام دیے۔ لیکن قوم و وطن کے غداروں نے ان کی تمام قربانیوں اور مساعی کو ملیا میٹ کر کے برطانوی اقتدار کو ملک پر مسلط کر لیا (د ۱۸۵۷ء کا سیاسی جائزہ مد ۱۲)
- ✱ سر سید فرماتے ہیں: "جس قدر اچھے اور خدا پرست اور سچ پچ کے مولوی اور رویش تھے ان میں سے کوئی شخص اس فساد میں شریک نہیں ہوا۔ بلکہ ہمیشہ مفسدوں کو برا اور اس فساد کو بے جا جانتے رہے، (لال محمد نثر جلد دوم مد ۱۱)
- ✱ "میں نہیں دیکھتا کہ اس تمام ہنگامہ میں کوئی خدا پرست آدمی یا کوئی سچ پچ کا مولوی شریک ہوا ہو، (لال محمد نثر جلد دوم مد ۱۳)

الحق

۱۳

سر سید

اب انگریزی حکومت کے متعلق تاثرات کا موازنہ کیا جائے۔ عشرت رحمانی لکھتے ہیں:-
 ”جب ایسٹ انڈیا کمپنی نے اس برصغیر میں اپنے عیارانہ قدم جمائے اور تجارت کو مکرو فریب سے ضرب دے کر اس کا حاصل مغرب حکومت نکالا تو اسی عہد سے اس مصدحت کے تحت ملک میں فرقہ پرستی اور قوم میں باہمی نفرت پھیلانے کی ہر ممکن کوشش جاری رکھی۔“ (سیاسی جائزہ ص ۷)
 اس کے بعد ص ۱۳ پر لکھتے ہیں:- ”کمپنی کی ہدایت حکومت... جس نے برصغیر پر مسلط ہو کر اس کی آزادی قومی شعائر، تہذیب و تمدن اور دولت و اطمینان و فراغت سب کچھ لوٹ لیا۔“

اس کے مقابلے میں سر سید کے خیالات ملاحظہ فرمائیں:- ”ابتداءً حکومت انگریزی سے لغایت ۱۸۵۸ء تک سب لوگوں نے انریل ایسٹ انڈیا کمپنی کی حکومت میں اپنی زندگی بسر کی تھی یہ ہے کہ ایسٹ انڈیا کمپنی نے نہایت شاکستگی اور نرمی اور بحفاظت مذاہب مختلفہ حکومت کی۔“ (مجموعہ لکچر ص ۲۲)
 جناب عشرت رحمانی قیام پاکستان سے قبل نصاب تعلیم پر ناراضگی کا اظہار فرماتے ہوئے لکھتے ہیں کہ ”تاریخ کی درسی کتابوں میں اس امر کا پورا پورا لحاظ رکھا گیا کہ ہم انگریزوں کو اپنا محسن حکمران سمجھیں اور ان کی خوبیوں اور نیکیوں کو غنیمت جان کر ان کی صفات کے راگ گائیں۔ اور اپنے سلاطین کے مسخ کردار سے نفرت کریں جو انگریز حکمرانوں کے دماغوں ہی کے اختراع کئے ہوئے تھے۔“ (سیاسی جائزہ ص ۱۲)

میں یہاں عرض کروں گا کہ قیام پاکستان سے قبل معاملہ کچھ اور تھا۔ قیام پاکستان کے بعد اسی قسم کا معاملہ ہمارے ساتھ پیش آ رہا ہے۔ کہ انگریزی راگ کے گون گانے والوں کو اپنا محسن جتنا کہ نصاب تعلیم میں شامل کر دیا گیا ہے۔ دیکھئے کہ جناب رحمانی کے اعتراض کے متعلق سر سید کیا فرماتے ہیں:-

”ہندوستان میں برٹش گورنمنٹ خدا کی طرف سے ایک رحمت ہے۔ اس کی اطاعت اور فرماں برداری اور پوری وفاداری اور نیک سلامتی، جس کے سایہ عاطفت میں ہم امن و امان کی زندگی بسر کرتے ہیں۔ خدا کی طرف سے ہمارا فرض ہے۔ میری یہ رائے آج کی نہیں ہے بلکہ پچاس سال پہلے میری اسی رائے پر قائم اور مستقل ہیں۔“
 (پروپوزیشن ایجوکیشنل کانفرنس اجلاس نہم ص ۱۶۹)

”ہم کو درحقیقت نہایت سچے دل سے خدا کا شکر ادا کرنا چاہئے کہ انگریزی گورنمنٹ سے جس قدر کہ ملک میں امن و امان اور رعایا میں آزادی ہے اس کی نظیر دنیا کی کسی گورنمنٹ میں نہیں ہے۔ میں نہایت بلی یقین سے یہ بات کہتا ہوں کہ جن عمدہ اصولوں پر انگریزی گورنمنٹ ہے اس سے زیادہ عمدہ اصول گورنمنٹ کے لئے ہونہیں سکتے جیسے رعایا کے حقوق اور ان کی دولت اور ان کی جان اور ان کی آزادی اس گورنمنٹ میں محفوظ ہے دنیا میں کہیں نہیں ہے۔“ (مجموعہ لکچر ص ۱۷۰)

”مسلمان رعایا نہ تو ہندوستان میں برٹش گورنمنٹ کے قیام کی مخالف تھی اور نہ برٹش گورنمنٹ کے قیام نے ان لوگوں میں کوئی سیاسی بے چینی پیدا کی۔ طوائف الملوک اور ظلم و تشدد کے اس دور میں جب کہ ملک کو ایک کامل اقتدار والی حکومت کی ضرورت تھی۔ مقامی آبادی نے برٹش اقتدار اعلیٰ کا پر جوش خیر مقدم کیا اور مسلمانوں نے بھی اس سیاسی تبدیلی پر اطمینان کے جذبات کا اظہار کیا“ (سوانح سرسید انگریز نمبر ۲۳) ”تسلیم کیا جائے کہ بعض مسلمان بادشاہوں نے غیر مذہب والوں پر ظلم کیا اور ان کی مذہبی آزادی کو برباد کر دیا۔ مگر ایسا کرنا ان کا ذاتی فعل تھا جس کے وہ خود ملزم ہیں نہ کہ مذہب اسلام۔ بلاشبہ آن حضرت صلی اللہ علیہ وسلم نے فتح مکہ بعد قوم عرب کے بتوں کو توڑ دیا۔ مگر اس بت شکنی کی نظیر محمود غزنوی یا عالمگیر یا کسی اور بادشاہ کی بت شکنی کی نہیں ہو سکتی“ (تفسیر القرآن حصہ چہارم ص ۱۰۹)

جناب محشر رحمانی چاہیں تو ان کے لئے اس قسم کے بیسیوں نہیں سینکڑوں حوالے پیش کئے جاسکتے ہیں۔ دو قومی نظریہ کا بانی یا دشمن؟ | آخر میں مختصر اپنے ان تعلیم یافتہ دھندو رجیوں کے خود ساختہ فلسفہ کے متعلق کہنا ضروری سمجھتا ہوں۔ جو سرسید کو دو قومی نظریے کا بانی قرار دیتے ہیں۔ دیکھئے کہ اس معاملہ میں خود سرسید کیا فرماتے ہیں:-

”لفظ قوم سے میری مراد ہندو اور مسلمان دونوں سے ہے یہی وہ معنی ہیں جس میں میں لفظ نیشن (قوم) کی تعبیر کرتا ہوں۔ میرے نزدیک یہ امر چنداں لحاظ کے لائق نہیں کہ ان کا مذہبی عقیدہ کیا ہے کیونکہ اس کی کوئی بات نہیں دیکھ سکتے ہیں۔ لیکن جو بات ہم دیکھتے ہیں وہ یہ ہے کہ ہم سب خواہ ہندو ہوں یا مسلمان، ایک ہی سرزمین پر رہتے ہیں۔ ایک ہی حاکم کے زیر حکومت ہیں۔ ہم سب کے فارے کے مخرج ایک ہیں۔ ہم سب قحط کی مصیبتوں کو برابر برداشت کرتے ہیں۔ یہی مختلف وجوہات ہیں جن کی بنا پر میں ان دونوں قوموں کو جو ہندوستان میں آباد ہیں ایک لفظ سے تعبیر کرتا ہوں کہ ”ہندو“ یعنی ہندوستان کی رہنے والی قوم“۔ سفرنامہ پنجاب ص ۲۳۴) ایک اور جگہ پر یوں فرماتے ہیں:-

”قدیم سے قوم کا لفظ ملک کے باشندوں پر بولا جاتا ہے۔ گوان میں بعض بعض غاصبتیں بھی ہوتی ہیں اے ہندو اور مسلمانو! کیا تم ہندوستان کے سوا کسی اور ملک کے رہنے والے ہو؟ کیا اسی زمین پر تم درختوں نہیں بیستے؟ کیا اسی زمین میں تم دفن نہیں ہوتے ہو یا اسی زمین کے گھاٹے پر جلسے نہیں جاتے؟ اسی پر مرتے ہو اسی پر جیتے ہو تو یاد رکھو کہ ہندو اور مسلمان ایک مذہبی لفظ ہے۔ ورنہ ہندو مسلمان اور عیسائی بھی اسی پر جیتے رہتے ہیں اس اعتبار سے سب ایک ہی قوم ہیں“ (مجموعہ لکچرز ص ۲۴۷)

بابائے اردو نے اپنے ایک مضمون میں اس قسم کے ڈھیروں حوالے پیش کئے ہیں۔ (بقیہ ص ۵۸)

ارشاد جاوید ایم اے (نفسیات)
پنجاب (پاکستان) کیلیفورنیا (امریکہ)

مرزا غلام احمد - نبی

نفسیاتی مریض

ایک جھوٹے مرقی شخص کا سائیکالوجی تجزیہ - اور تحلیل نفسی

مختصر سوانحی خاکہ | مرزا غلام احمد صاحب ۳۹ - ۱۸۴۰ء میں پیدا ہوئے ۶۸ - ۱۸۶۴ء میں سیالکوٹ کی کچہری میں بطور محرر ملازمت کی۔ اسی دوران مختاری کا امتحان دیا مگر کامیاب نہ ہو سکے۔ ۱۸۶۸ء کے بعد مذہب کی طرف متوجہ ہوئے۔ اور تفصیلی مطالعہ کیا۔ یہ مناظروں کا دور تھا۔ اس لئے آپ نے اسلام کی حقیقت ثابت کرنے کے لئے عیسائیوں اور آریوں سے مناظرے کئے۔ اور "براین احمدیہ" کا حصہ اول اور دوم شائع کیا۔ ہندوستان کے بہت سے علمی و دینی حلقوں میں اس کتاب کا پرچوش استقبال کیا گیا۔ اس طرح اس کتاب نے مرزا صاحب کو دفعۃً قادیان کے گوشہ گمنامی سے نکال کر شہرت و احترام کے منظر عام پر کھڑا کر دیا۔ اور لوگوں کی نگاہیں ان کی طرف اٹھ گئیں۔ اس دوران آپ ایک مصنف اور اسلام کے وکیل کی حیثیت سے سامنے آئے۔

مرزا صاحب نے اپنی مذہبی زندگی کا آغاز ایک مبلغ اور مصلح کی حیثیت سے کیا۔ پھر محدث ہونے کا اعلان کیا۔ ۱۸۸۴ء میں آپ نے مجدد ہونے کا اشتہار شائع کر دیا۔ ۱۸۹۱ء میں مثیل مسیح اور پھر مسیح موعود ہونے کا دعویٰ کیا۔ اور آخر کار ۱۹۰۱ء میں نبی اور رسول اللہ ہونے کا اعلان کر دیا۔ ۱۹۰۸ء میں مرزا صاحب انتقال کر گئے۔ ختم نبوت پہلی ہدی بھری سے لے کر آج تک ہر زمانے کے اور پوری دنیائے اسلام میں ہر ملک کے مسلمان اور علماء اس عقیدے پر متفق ہیں کہ حضرت محمد صلی اللہ علیہ وسلم کے بعد کوئی شخص نبی نہیں ہو سکتا۔ اور یہ کہ جو بھی آپ کے بعد اس منصب کا دعویٰ کرے یا اس کو مانے وہ کافر خارج از ملت اسلام ہے۔ چنانچہ قرآن مجید میں ارشاد ہے: "(وگو) محمد قہار ہے مردوں میں کسی کے باپ نہیں۔ مگر وہ اللہ کے رسول اور خاتم النبیین ہے" (الاحزاب) رسول اللہ صلی اللہ علیہ وسلم نے فرمایا: "رسالت اور نبوت کا سلسلہ ختم ہو گیا۔ میرے بعد اب کوئی رسول ہے اور نہ نبی۔" (ترمذی) "میری امت میں تیس کذاب ہوں گے جن میں سے ہر ایک نبی ہونے کا دعویٰ کرے گا